

आईआईटी परिसर में रखे पिंजरे में रात में फंसा तेंदुआ



पिंजरे में फंसे इस तेंदुए को वन विभाग की टीम ने जंगल में छोड़ा।

इंदौर। नईदुनिया प्रतिनिधि

सिमरोल स्थित आईआईटी परिसर से एक तेंदुआ पिंजरे में कैद हुआ है। प्रबंधन की सूचना पर वन विभाग ने यहां पिछले डेढ़ महीने से पिंजरा लगा रखा था। सोमवार रात तेंदुआ पिंजरे में आ फंसा। सुबह चौकीदार ने इसकी सूचना दी तो यहां पढ़ने वाले करीब एक हजार छात्रों में घबराहट फैल गई। इधर इस मामले में वन विभाग की लापरवाही देखने को मिली। सूचना देने के कई घंटों बाद उसकी टीम मौके पर पहुंची और तेंदुए को अपने साथ ले गई।

दो महीने पहले आईआईटी प्रबंधन ने वन विभाग से कहा था कि हमारे कैंपस में जरक और अन्य जंगली जानवर आ जाते हैं। इस पर वन विभाग ने यहां दो पिंजरे रखवाए थे। इस दौरान यहां कई बार जंगली सूअर पिंजरे में फंस गए थे। इसी बीच मंगलवार सुबह पिंजरा देखा तो उसमें तेंदुआ फंसा मिला। सूचना वन विभाग को दी गई। रेंजर खुर्शीद खान ने

सूचना देने के कई घंटों बाद पहुंची वन विभाग की टीम

मिले थे पैरों के निशान

वन विभाग के अधिकारियों के मुताबिक, पिछले दिनों सिंहासा और नावदा पंथ में भी तेंदुआ दिखने की बात सामने आई थी। यहां तेंदुए के पगमार्क भी मिले थे। लेकिन यह इलाका उससे दूर है। इसलिए यह दूसरा तेंदुआ होगा जो वन क्षेत्र से शिकार की तलाश में इधर आ गया होगा।

बताया कि तेंदुए को जंगल में छोड़ दिया गया है। चूंकि आईआईटी कैंपस चोरल वन क्षेत्र से लगा हुआ है, इसलिए तेंदुआ वहीं से आया होगा। सूत्रों के मुताबिक, छात्रों को जब जानकारी मिली तो वे घबरा गए। रात के बजाए अगर तेंदुआ दिन में आ जाता तो मुश्किल हो जाती। आईआईटी प्रबंधन ने मंगलवार सुबह ही वन विभाग को सूचना दे दी थी, लेकिन अधिकारी दोपहर बाद वहां पहुंचे।